

Rumunjska

Din it-taqsim ta' tipprovdi ħarsa ġenerali lejn il-Bullettin dwar il-Proċedimenti tal-Insolvenza – ir-Registru Rumun tal-Insolvenza, stabbilit mill-Ministeru tal-Gustizzja – l-Uffiċċju tar-Registru tal-Kummerċ Nazzjonali.

X'informazzjoni jipprovdi r-Registru Rumun tal-Insolvenza?

Il-proċedimenti ta' insolvenza fir-Rumanija

Il-Bullettin dwar il-Proċedimenti tal-Insolvenza (BPI), ippublikat mill-**Uffiċċju Nazzjonali tar-Registru tan-Negozju**, iħarrek il-partijiet, joħroġ avvizi u konvokazzjonijiet, u jipprovdi notifiċi tal-atti proċedurali maħruġa mill-qrati u l-amministraturi tal-insolvenza/likwidaturi waqt il-proċedimenti tal-insolvenza skont il-Liġi Nru 85/2014 dwar il-prevenzjoni tal-insolvenza u l-proċedimenti tal-insolvenza.

Il-proċedura ġenerali tal-insolvenza tapplika:

1. għall-professjonisti (dawk kollha li joperaw imprima), bl-eċċezzjoni ta' dawk li jipprattikaw il-professjonijiet liberi u dawk li hemm dispożizzjonijiet speċjali relatati mar-reġim tal-insolvenza għalihom.

Il-proċedura ssimplifikata tal-insolvenza tapplika:

1. għall-professjonisti;

il-kummerċjanti waħdiena;

il-kumpaniji b'membri wieħed u għan-negozji tal-familja.

2. għad-debituri li jissodisfaw għadd ta' kriterji speċifiċi, jiġifieri:

ma jkollhomx assi;

id-dokumenti kostitutivi jew tal-kontijiet ma jkunux jistgħu jinstabu;

l-amministratur ma jkunx jista' jinstab;

l-uffiċċju rreġistrat ma jkunx għadu jeżisti jew ma jkunx għadu l-istess wieħed li hemm irreġistrat fir-registru kummerċjali; ma jkunux pprezentaw id-dokumenti rikjesti mil-liġi;

ikunu s-suġġett ta' xoljiment qabel ma jiġi pprezentat ir-rikors;

ikunu ddikjaraw l-intenzjoni tagħhom li jfallu jew ma jkunux intitolati għal riorganizzazzjoni ġudizzjarja.

Mill-aħħar ta' Gunju 2014 'l hawn, il-proċedimenti tal-insolvenza huma rregolata mil-Liġi Nru 85/2014 dwar il-prevenzjoni tal-insolvenza u il-proċedimenti tal-insolvenza. Li d-dispożizzjonijiet tagħha japplikaw għall-proċessi legali mibdija wara d-dhul fis-seħh tagħha. Il-proċessi legali mibdija qabel id-dhul fis-seħh tal-Liġi Nru 85/2014 għadhom soġġetti għad-dispożizzjonijiet tal-Liġi Nru 85/2006 dwar il-proċedimenti tal-insolvenza.

Il-Bullettin dwar il-Proċedimenti tal-Insolvenza

X'informazzjoni jinkludi?

Il-Bullettin dwar il-Proċedimenti tal-Insolvenza fiha l-atti proċedurali kollha maħruġa mill-qrati u mill-amministraturi tal-insolvenza/likwidaturi matul il-proċedimenti tal-insolvenza, jiġifieri:

taħrikiet;

avvizi;

notifiċi;

konvokazzjonijiet;

deċiżjonijiet tal-qorti;

atti proċedurali oħrajn meħtieġa mil-liġi (rapporti maħruġa mill-amministratur tal-insolvenza/likwidatur, pjanijiet ta' riorganizzazzjoni ġudizzjarja, tħabbir).

Kif inhu strutturat is-sit web tal-Bullettin dwar il-Proċedimenti tal-Insolvenza?

Is-sit tal-Bullettin dwar il-Proċedimenti tal-Insolvenza jinkludi aċċess għal dan li ġej:

informazzjoni bla ħlas;

informazzjoni rigward l-istruttura tal-Uffiċċju tar-Registru tal-Kummerċ Nazzjonali, id-Direttorat għall-Bullettin dwar il-Proċedimenti tal-Insolvenza;

legiżlazzjoni, forum u atti proċedurali speċifiċi.

Is-sit **tal-Bullettin dwar il-Proċedimenti tal-Insolvenza** (BPI) tinkludi t-taqsimiet li ġejjin:

informazzjoni rigward l-istabbiliment tal-BPI;

atti legiżlattivi;

organigramma tal-Uffiċċju tar-Registru tal-Kummerċ Nazzjonali, l-uffiċċji tar-registri tal-kummerċ marbutin mal-qrati u l-BPI;

dizzjunarju ġuridiku (insolvenza);

data statistika mill-BPI;

relazzjonijiet interistituzzjonali;

informazzjoni ta' kuntatt.

Il-formoli tal-Bullettin dwar il-Proċedimenti tal-Insolvenza jistgħu jiġu aċċessati

mill-portal tas-servizzi elettronici tal-Uffiċċju tar-Registru tal-Kummerċ Nazzjonali fit-taqsim ddedikata għall-Bullettin dwar il-Proċedimenti tal-Insolvenza, li hija strutturata kif ġej:

1. Servizzi BPI:

"Bulletin dwar il-Proċedimenti tal-Insolvenza online" (bi ħlas);

"Taqkira tal-ħarġa tal-BPI" (informazzjoni bla ħlas);

"Persuni ppubblikati fil-BPI" (informazzjoni bla ħlas).

2. Formoli relatati mal-attivitajiet ta' pubblikazzjoni tal-BPI:

Formoli online għall-pubblikazzjoni fil-BPI;

Formoli offline għall-BPI.

3. Formoli relatati mal-attivitajiet ta' disseminazzjoni tal-informazzjoni tal-BPI.

Formoli online biex tingħata informazzjoni tal-BPI;

Formoli offline għall-BPI.

4. Statistika

L-aċċess għar-Registru tal-Insolvenza tar-Rumanija huwa bla ħlas?

Il-Bullettin dwar il-Proċedimenti tal-Insolvenza jiġi ppubblikat f'format elettroniku. Il-verżjoni **elettronika** tal-Bullettin tinsab online:

fit-taqsimi tal-Bullettin dwar il-Proċedimenti tal-Insolvenza [tal-portal tas-servizzi elettronici tal-Uffiċċju tar-Registru tal-Kummerċ Nazzjonali](#)

L-aċċess għas-servizzi pprovduti mill-BPI huwa divrenzjat:

L-utenti jistgħu jidhru fis-sit web uffiċjali tal-Bullettin dwar il-Proċedimenti tal-Insolvenza bla ħlas u mingħajr ma jirreġistraw;

L-aċċess għall-portal tas-servizzi elettronici tal-Uffiċċju tar-Registru tal-Kummerċ Nazzjonali jirrikjedi li wieħed jirreġistra bħala utent;

L-aċċess għall-"Bulletin dwar il-Proċedimenti tal-Insolvenza online" jingħata malli wieħed jirreġistra bħala utent u jhallas l-abbonament;

L-aċċess għat-"taqsira tal-ħarġa tal-BPI" u l-"Persuni ppubblikati fil-BPI" huwa bla ħlas u jirrikjedi biss li wieħed jirreġistra bħala utent.

Kif tftitx fir-Registru tal-Insolvenza Rumen

Fil-"Bulletin dwar il-Proċedimenti tal-Insolvenza online", it-tiftix jista' jsir: bl-użu tan-numru u s-sena tal-pubblikazzjoni ta' ħarġa tal-BPI, b'isem id-debitur, bin-numru ta' identifikazzjoni tat-taxxa, bin-numru tar-registrazzjoni tar-Registru tal-Kummerċ, bin-numru ta' referenza tal-kawża l-qorti jew bl-intervall tal-pubblikazzjoni tal-BPI. B'abbonament bil-ħlas, l-abbonati jistgħu jaċċessaw ħarġiet antiki li jkun fihom atti proċedurali fis-sħiħ.

Wieħed jista' jftitx it-"taqsira ta' ħarġa tal-BPI" bin-numru u d-data tal-ħarġa tal-BPI. L-informazzjoni li ġejja tista' tiġi aċċessata bla ħlas:

it-tip ta' att proċedurali ppubblikat fil-Bullettin (pereżempju: taħriki, deċiżjoni għall-ftuħ ta' proċedimenti ta' insolvenza, notifika tal-ftuħ ta' proċedimenti ta' insolvenza, konvokazzjoni għal laqgħa tal-kredituri, rapport ta' attività, pjan ta' riorganizzazzjoni, deċiżjoni għall-ftuħ ta' proċedimenti ta' falliment, notifika ta' ftuħ ta' proċedimenti ta' falliment, pjan ta' distribuzzjoni, rapport finali, deċiżjoni biex jingħalqu proċedimenti ta' insolvenza, eċċ.);

l-ismijiet tal-persuni msemmija fl-atti proċedurali;

il-kontea fejn dik il-persuna jkollha l-uffiċċju rreġistrat tagħha;

in-numru ta' referenza tat-taxxa;

in-numru tal-entrata fir-registru.

Tista' tftitx "il-Persuni ppubblikati fil-BPI" bl-użu tan-numru u s-sena tal-pubblikazzjoni ta' ħarġa tal-BPI, b'isem id-debitur, bin-numru ta' identifikazzjoni tat-taxxa, bin-numru tar-registrazzjoni tar-Registru tal-Kummerċ, bin-numru ta' referenza tal-kawża l-qorti jew bl-intervall tal-pubblikazzjoni tal-BPI. L-informazzjoni li ġejja tista' tiġi aċċessata bla ħlas:

isem;

in-numru ta' referenza tat-taxxa;

in-numru ta' registrazzjoni tal-persuni msemmija fl-atti proċedurali;

il-kontea fejn dik il-persuna jkollha l-uffiċċju rreġistrat tagħha;

in-numru tal-kawża tal-insolvenza u isem il-qorti li l-kawża tkun irreġistrata għandha;

in-numri tal-ħarġiet tal-bullettini li jinkludu l-atti proċedurali li jirreferu għal dawki il-persuni;

it-tip ta' proċedimenti;

id-data tal-ewwel seduta stabbilita wara li jinfetħu l-proċedimenti, meta tkun applikabbli.

L-istorja tar-Registru tal-Insolvenza Rumen

Il-Bullettin dwar il-Proċedimenti tal-Insolvenza ġie stabbilit fl-2006, skont il-Liġi Nru 86/2006 dwar il-proċedimenti tal-insolvenza.

L-għan prinċipali tal-Bullettin dwar il-Proċedimenti tal-Insolvenza Rumen huwa l-ottimizzazzjoni kontinwa tas-sistema elettronika tat-taħriki, l-avviżi, il-konvokazzjonijiet u n-notifiki tal-atti proċedurali ppubblikati.

Il-benefiċċji tar-Registru tal-Insolvenza Rumen

Il-pubblikazzjoni tal-Bullettin dwar il-Proċedimenti tal-Insolvenza għandha benefiċċji ċari:

taċċellera l-proċedimenti tal-insolvenza u tissimplifika l-komunikazzjoni tat-taħriki, il-konvokazzjonijiet, in-notifiki, id-deċiżjonijiet tal-qorti u atti proċedurali oħrajn maħruġa mill-qorti u l-amministraturi tal-insolvenza/likwidaturi, u b'hekk tistabbilixxi proċedura ta' komunikazzjoni elettronika;

għaqqad u tistandardizza l-atti proċedurali maħruġa mill-qorti u l-amministraturi tal-insolvenza/likwidaturi;

tikkontribwixxi għall-iżvilupp ta' **bażi ta' data nazzjonali ta' atti proċedurali** maħruġin mill-qorti u l-amministraturi tal-insolvenza/likwidaturi (jiġifieri taħriki, avviżi, deċiżjonijiet tal-qorti, konvokazzjonijiet, notifiki, rapporti, pjanijiet ta' riorganizzazzjoni);

tiffaċilita d-dhul malajr fir-Registru tal-Kummerċ/registri oħrajn tan-notifiki maħruġa skont il-Liġi Nru 85/2014 dwar il-prevenzjoni tal-insolvenza u l-proċedimenti tal-insolvenza;

tagħti aċċess lill-persuni interessati għall-atti proċedurali maħruġa mill-qorti u l-amministraturi tal-insolvenza/likwidaturi.

Holoq rilevanti

[Is-sit web uffiċjali tal-Bullettin dwar il-Proċedimenti tal-Insolvenza tar-Rumanija](#)

[Is-sit uffiċjali tar-Registru tal-Kummerċ tar-Rumanija](#)

[Il-portal tas-servizzi elettronici tal-Uffiċċju tar-Registru tal-Kummerċ Nazzjonali Rumen.](#)

L-aħħar aġġornament: 24/02/2020

Il-verżjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

L-Istati Membri responsabbli għall-ġestjoni tal-paġni tal-kontenut nazzjonali huma fil-proċess li jaġġornaw xi fit mill-kontenut fuq dan is-sit web fid-dawl tal-ħruġ tar-Renju Unit mill-Unjoni Ewropea. Jekk is-sit ikun fih kontenut li għadu ma jirriflettix il-ħruġ tar-Renju Unit, dan mhux intenzjonat u se jiġi indiriztat.